

ફરીયાદી : શ્રી સરકાર

વિરુદ્ધ

આરોપી : મહેન્દ્રસિંહ નહારસિંહ રાણાવત

ગુન્હો : બોમ્બે પ્રોહી.એક્ટની કલમ ૬૬(૧)(બી) તથા જી.પી.એક્ટ ૧૧૦,૧૧૭ મુજબ

(૧) સદરહું કામના આરોપી વિરુદ્ધ બોમ્બે પ્રોહી.એક્ટની કલમ ૬૬(૧)(બી) તથા જી.પી.એક્ટ ૧૧૦,૧૧૭ મુજબના શિક્ષાને પાત્ર ગુન્હાનું ચાર્જશીટ અત્રેની અદાલતમાં ઈન્સાફી કાર્યવાહી માટે રજુ થયેલ છે. સદર ગુનાના કામે આરોપી અત્રેની અદાલતમાં હાજર થતા તેમને ક્રિમીનલ પ્રોસીજર કોડની કલમ-૨૦૭ અન્વયે પોલીસ પેપર્સની નકલો આપી આરોપીની પ્લી લેતા આરોપીએ ગુનો કબુલ કરેલ છે અને ગુન્હા કબુલાત પુરસીસ રજુ કરેલ છે.

(૨) આરોપીએ ગુનાની કબુલાત કરતા તેમને સદર ગુનાની કબુલાત અંગે વિચારવા માટે સમય જોઈએ તો તે આપવાનું જણાવેલ છે. તેમ છતાં આરોપીએ સદર ગુનો સ્વેચ્છાપૂર્વક કબુલ હોવાનું જણાવેલ છે તો વધુમાં આરોપીએ તેમની કબુલાતમાં તથા મારી સમક્ષની રજુઆતમાં જણાવેલ છે કે આ તેમનો પ્રથમ ગુન્હો છે. સજાની જોગવાઈ અંગે આરોપીને માહિતગાર કરેલ હોવા છતાં કબુલાત કરવા ઈચ્છે છે અને જણાવે છે કે તે ગરીબ માણસ છે તેમજ દયા કરવા અરજ ગુજારેલ છે અને ગુના અંગે પછતાવો વ્યક્ત કરેલ છે.

આમ, આરોપીની મારી સમક્ષની રજુઆત સ્વેચ્છા પુર્વકની કબુલાત જણાતી હોય કેસના સંજોગો દયાનેમાં લઈ આરોપીને સદર ગુન્હામાં તકશીરવાન ઠરાવી ન્યાયના હિતમાં નીચે મુજબનો આખરી હુકમ કરવામાં આવે છે.

-::હુકમ::-

સદર કામના આરોપીને ક્રિમીનલ પ્રોસીજર કોડની કલમ-૨૫૨ અન્વયે બોમ્બે પ્રોહી.એક્ટની કલમ ૬૬(૧)(બી) તથા જી.પી.એક્ટ ૧૧૦,૧૧૭ ના ગુના માટે તકશીરવાન ઠરાવવામાં આવે છે.

આરોપીને બોમ્બે પ્રોહી.એક્ટની કલમ ૬૬(૧)(બી) તથા જી.પી.એક્ટ ૧૧૦,૧૧૭ મુજબ ગુન્હા માટે આરોપીને કોર્ટ ઉઠતા સુધીની સજા તથા રૂ.૨૦૦/- (અંકે રૂપિયા બસો પુરા) કુલ રૂ. ૨૦૦/- (અંકે રૂ. બસો પુરા) દંડ ભરવાનો હુકમ કરવામાં આવે છે અને જો દંડ ન ભરે તો દિન-ત્રણ ની સાદી કેદની સજા ભોગવવાનો હુકમ કરવામાં આવે છે.

હુકમ આજ રોજ ખુલ્લી અદાલતમાં વાંચી સંભળાવી જાહેર કર્યો.

તારીખ: ૯/૧૨/૨૦૨૩

સ્થળ: અમદાવાદ

(મેહુલ ધીરુભાઈ વીરાણી)

બીજા એડી.સીવીલ જજ

અને જયુ.મેજી.ફ.ક.,

અમદાવાદ (ગ્રામ્ય)

UIC No.GJ01362